



## NAXXAR

### MINUTI - LAQGĦAT TAL-KUNSILL

### IS-SEBA' KUNSILL

### SEDUTA NRU. 84 - IT-TLIETA 26 TA' MARZU 2019

Il-Kunsill iltaga' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fil-17:30pm.

Preżenti:	Anne Marie Muscat Fenech Adami	Sindku
	Noel Gatt	Kunsillier (wasal fis-6:14 )
	Pierre Sciberras	Kunsillier
	Maryanne Cuomo	Kunsillier
	Marlon Brincat	Kunsillier
	Joseph Spiteri	Kunsillier (wasal fis-17:45)
Skuzati:	Clinton Sammut	Viċi Sindku
	Clifford Galea	Kunsillier
	Alexander Agius	Kunsillier
Uffiċjali preżenti:	Paul Gatt	Segratarju Eżekuttiv
	Louise Mallia	Uffiċċjal Eżekuttiv

#### 1. QARI TAL-ITTRI TA' APOLOĠIJI

- 1.1. Fil-17.30 is-Sindku ddikjarat li ma kienx hemm quorum minhabba li kien għad hemm erba' kunsillieri biss preżenti.
- 1.2. Fis-17.45 wasal il-kunsillier Spiteri u la darba kien hemm il-quorum meħtieġ bdiet il-laqgħa.
- 1.3. Is-SE informa li kien irċieva *e-mails* mingħand il-kunsillieri Sammut, Galea u Agius li taw raġuni għalfejn ma setgħux jattendu.
- 1.4. Is-SE informa wkoll li kien avżat mill-Kunsillieri Spiteri u Gatt li se jaslu tard.

#### 2. KUNSIDERAZZJONI U APPROVAZZJONI TAL-MINUTI

- 2.1. Is-SE ippreżenta l-minuti tal-laqgħa preċedenti.
- 2.2. Il-Kunsillier Spiteri staqsa jekk punt 8.2 kienx spjegat ċar fejn jinsab is-sit. Deher li qiegħed spjegat tajjeb allura ma kien hemm għalfejn jinbidel xejn.
- 2.3. Dwar punt 5.1 il-Kunsillier Sciberras staqsa f'hiex wasal il-proġett tal-*outdoor gym*. Is-SE infurmah li l-kuntratt tal-kostruzzjoni għe ffirmat. L-ordni biex jibda x-xogħol għadha ma saritx peress li wara spezzjoni tas-sit mal-Perit, instab li għad hemm xi problemi bid-drenaġġ u hemm xi arbli li jridu jitressqu. Il-Perit ikkonferma li xi parti mix-xogħol jista' jibda dalwaqt. Se titwaħħal tabella li tinforma lir-residenti li se jitressqu l-bring-in-sites temporanjament. Is-SE tkellem mal-Perit biex jiddisinja tabella biex tinforma wkoll fuq ix-xogħol li se jsir. Ix-xogħol tal-apparat jibda wara li

jkun lest ix-xogħol ta' kostruzzjoni. Il-Kunsillier Sciberras talab li jkun infurmat aħjar dwar il-progress li qed isir, speċjalment jekk ikun hemm xi laqgħat li jinvolvu l-proġett.

- 2.4. Is-SE informa wkoll li sadanittant għandu jibda x-xogħol tar-*railings* tad-dawra fuq Flats Indipendenza.
- 2.5. Dwar punt 4.1, is-Sindku stqarret li me kellhiex ċans torganizza l-attività u minflok qassmet pjanti bil-fjuri lin-nisà li ltaqgħet magħhom waqt dawra mal-lokalità, ġest li kien apprezzat ħafna.
- 2.6. Punt 4.7, Is-Sindku semmiet li wara li ġew diskussi rotot għaċ-ċiklizmu, u wara li ssir pjanta pulita, għandhom jintbagħtu għall-approvazzjoni lil TM biex ikun jista' jibda l-proċess meħtieġ.
- 2.7. Fuq punt 4.10, is-Sindku infurmat li bagħtet ritratti tal-*unloading* bay li saret fi Triq San Pawl lil TM dwar numru ta' kontravenzjonijiet li qed isiru minkejja li TM stess wegħdet li se tinforza. Infurmat ukoll li l-pedestrian crossing kif ċaqilquha TM ma kelliex dawl installat minkejja wkoll li ġiet imwegħda minn TM.
- 2.8. Is-Sindku semmiet punt 4.18, fejn talbet lill-Kunsilliera Cuomo biex tikkoordina mal-Ministru kkonċernat u ma' *Project Malta* biex possibilmnet isir ix-xogħol meħtieġ.
- 2.9. Dwar punt 4.19 is-Sindku talbet biex isir dak kollu possibli biex il-proċess biex jgħaddi l-ġnien f'idejn il-Kunsill jithaffef. Il-Kunsilliera Cuomo ssuġġeriet li għandhom jintalbu fondi għalih ukoll.
- 2.10. Dwar punt 4.23 il-Kunsillier Sciberras issuġġerixxa li ssir applikazzjoni għal *charging pillars* fi Triq San Gwann minħabba domanda li kien hemm.
- 2.11. Il-Kunsillier Sciberras staqsa x'kien sar fuq punt 6.5. Is-Sindku infurmat li qed tistenna li jkun iċċekkjat il-livell tal-ilma fil-ġieba. Il-Kunsillier Spiteri ġibed l-attenzjoni biex jiġi kkunsidrat il-livell tal-ilma wara x-xita.
- 2.12. Saru s-6.14 u f'dan il-ħin wasal il-Kunsillier Gatt.
- 2.13. Il-Kunsillier Sciberras bagħat xi proposti għat-tabella tal-25 anniversarju li tinkludi l-ismijiet tal-kunsillieri kollha. Hu xtaq li titwaħħal mal-inawgurazzjoni tal-*outdoor gym* però se jkun tard wisq. Hawn issuġġerixxa biex jinstab post alternattiv. Is-SE ssuġġerixxa li possibilmnt tkun organizzata t-tqegħid tal-ewwel ġebla u titwaħħal hemm hekk imma din xi ħaġa li jrid jiddiskutiha mal-Perit tal-Proġett.
- 2.14. Il-minuti kienu approvati *nem con* wara proposta mill-Kunsillier Sciberras issekondata mill-Kunsillier Gatt.

### 3. KOMUNIKAZZJONI MIS-SINDKU

- 3.1. Is-Sindku infurmat li kienet mistiedna flimkien mas-SE biex imorru Mornago għaċ-ċelebrazzjoni tal-150 anniversarju. Hija għamelt tentattiv biex tinfetaħ l-oportunità għaċ-ċiklisti ġewwa Varese.
- 3.2. Is-Sindku semmiet ukoll il-mawra f'Caltanisetta b'rabta mal-proġett *Solidarity 4 Heritage*. Din kienet attività li marret tajjeb ħafna u ħarġu diversi punti interessanti u utli fuq il-volontarjat.
- 3.3. FI-14 ta' Marzu is-Sindku kellha laqgħa fuq *Organic Waste*.
- 3.4. Is-Sindku infurmat li sar il-konvenju tal-garaxx tal-Kunsill.
- 3.5. Is-Sindku flimkien mal-Kunsillier Gatt attendew il-kunċert tal-iskola primarja.

- 3.6. Is-Sindku tkellmet dwar l-iskema li ħarġet għall-iskulturi u artisti fejn huma mistednin jiddisinjaw monumenti biex jitpoġġew fil-ġonna tal-lokalità. Wieħed mill-postijiet huwa fir-*roundabout* T'Alla w'Ommuu l-ieħor fil-ġnien wara l-iskola. Min jirbaħ ikollu l-proġett tiegħu iffinanzjat. L-artist/ skultur rebbieħ jingħata sentejn ċans biex ilestih. Il-Kunsill qabel li għandu jaċċetta dawn il-proposti.
- 3.7. Is-Sindku ssuġġeriet li għall-aħħar laqgħa ta' din il-leġislatura, tistieden lill-kandidati kollha li ħerġin għall-elezzjoni tal-kunsill. Is-SE informa li l-opzjoni biex jattendu għal laqgħa dejjem teżisti u fil-każ aħjar ikunu infurmati mill-istess membri tal-Kunsill għaliex l-amministrazzjoni ma jkolliex dettalji tagħho.
- 3.8. Is-Sindku infurmat li l-Kunsilliera Cuomo attendiet għal laqgħa mal-ERA dwar l-ambjent. Il-Kunsilliera Cuomo tenniet li l-laqgħa kienet informattiva ħafna dwar siġar u pjanti.
- 3.9. Il-Kunsillier Brincat, bħala rappreżentant tal-Kunsill fl-assenza tas-Sindku, li kienet imsiefra, attenda u indirizza laqgħa tal-PA fuq il-*Planning Gains* UIF li saret fil-bini tal-Kunsill għall-Kunsilli Lokali kollha. Huwa semma li ħafna Kunsilli Lokali mhux qed japplikaw għal dawn il-fondi. Is-SE informa li huwa diġà jinsab fil-proċess ta' applikazzjoni għal dawn il-fondi fuq id-dwal għal Triq Santa Luċija, dwal għall-bandli u l-*outdoor gym*. Fakkar li infatti dan kien anki semmiev fil-baġit tal-Kunsill.
- 3.10. Is-Sindku kellha laqgħa mal-*Majjstral Action Group* fejn tkellmu fuq l-iskema ta' *Green Infrastructure*. Barra proġetti ta' tħaddir, din tista' tinkludi materjal edukattiv għat-tfal sakemm ikollha x'taqsam ma dawn it-tip ta' proġetti. Hemm fondi li minnhom jistgħu jingħataw sa € 50,000 lil kull kunsill. Inkluż ukoll il-manutenzjoni għal ġonna.

#### 4. TWEĠIBIET GĦALL-MISTOQSIJET TAL-KUNSILLIERI

- 4.1. Ma kienx hemm mistoqsijiet mill-Kunsillieri.

#### 5. KUNSIDERAZZJONI U APPROVAZZJONI TA' RAPPORTI FINANZJARJI

- 5.1. Is-SE ippreżenta ir-rapporti finanzjarji.
- 5.2. Il-Kunsillier Sciberras staqsa x'kienet item 38 fl-Iskeda ta' ħlasijiet, li tikkwota *medical expenses*. Is-SE spjega li kien hemm żewġ membri tal-amministrazzjoni li ħarġu bis-*sick leave* u baġat ilhom tabib.
- 5.3. Il-Kunsill approva (nem con) il-lista ta' pagamenti kif annessa f'A, kif ukoll ir-rendikonti tad-dħul u ordnijiet u l-infiq mill-*Petty Cash*. Dawn huma annessi f'B, Ċ u D rispettivament wara proposta mill-kunsillier Sciberras, issekondata mill-Kunsillier Brincat.

#### 6. OFFERTI TAL-KUNSILL - APPROVAZZJONI TA' RAPPORTI TAL-KUMITAT TA' EVALWAZZJONI

- 6.1. Is-SE ssuġġerixxa li dan il-punt jiġi diskuss fil-laqgħa li jmiss peress li ma lahaqx ipprepara l-informazzjoni kollha. Il-Kunsill qabel.

#### 7. IMPJIEG TA' SKRIVAN

- 7.1. Is-SE informa li saru l-intervisti ma tliet applikanti fejn instab li wieħed minnhom kien jipprometti iżjed mill-oħrajn. Il-Bord dak inhar kien jikkonsisti mis-Sindku, is-SE, u l-Kunsillier Brincat, li inzerta kien il-Kunsill u la darba ma kienux attendenew il-membri tal-bord, is-Sindku talbitu jingħaqad bħala membru tal-bord. Dak inhar il-bord kien qabel li s-SE jibgħat għall-applikant preferut biex jagħmillu t-tieni intervista

u jekk isibu tajjeb, jimpjegah mill-ewwel. Is-SE informa li kien infatti sabu li jipprometti u għalhekk ingaġġah. Fakkar li hemm perjodu ta' prova ta' sitt xhur.

#### **8. MIL-LAQGĦA TAL-LOKALITÀ**

- 8.1. Is-SE ippreżenta l-minuti tal-laqgħa tal-lokalità. Kopja annessa f'E.
- 8.2. Is-Sindku infurmat li dwar punt 4.2 dwar skipp fit-Trade Fair Grounds, hi kienet ħadet l-inizzjattiva u sabet lis-sid u talbitu biex ineħħiha però dan tefa' l-iskart ta' ġo fiha fl-art minħabba li insista li l-materjal ma kienx tiegħu u huwa kien ikollu problema biex jarma skart imħallat. L-amministrazzjoni ċomplet lis-CSD però dawn damu ma ħadu azzjoni min-naħa tagħhom.

#### **9. ARTS FESTIVAL U KONFERENZA STAMPA FEJN IL-MITHNA TAL-GĦAQBA**

- 9.1. Il-Kunsill qabel li l-promozzjoni tal-*Arts Festival*, li hi obligatorja billi se tkun iffinanzjata mill-fondi Ewropej, tkun amalgamata mal-Konferenza Stampa b'rabta mal-Mithna tal-Għaqba. Is-Sindku infurmat li għall-*Arts Festival*, "The Mill Gastropub" se jkun qed jipprovi *packed lunches* bħala *sponsor* għal-attività. Is-Sindku infurmat ukoll li l-kumpanija G&E waqqgħu l-*sponsorship* għaž-żebgħa. L-artist James Micallef Grimaud irnexxilu jġib prezz tajjeb għaž-żebgħa mingħand il-VeeGeeBee.
- 9.2. Il-konferenza stampa se ssir nhar it-3 ta' April fid-9:00am. Għall-konferenza stampa ġew mistednin is-Segretarju Parlamentari għall-Kunsilli Lokali, l-Onorevoli Silvio Parnis, is-Segretarju Parlamentari tal-Fondi Ewropej u Djalogu Soċjali, l-Onorevoli Dr Aaron Farrugia u l-Ministru tal-Ġustizzja, Kultura u Gvern Lokali, l-Onorevoli Dr Owen Bonnici. Waqt il-konferenza stampa se tiġi promossa wkoll il-ħruġ għall-offerti għar-restawr tal-mithna.

#### **10. MOZZJONI DWAR IL-ĦINIJIET TA' ĠBIR TA' SKART**

- 10.1. Il-Kunsillier Brincat ressaq mozzjoni dwar il-ħinijiet tal-ġbir ta' skart. Din kienet issekondata mill-Kunsillier Gatt.
- 10.2. Kien sugġerit ukoll li tibda tingabar borża waħda kuljum però jrid ikun hemm qbil mal-Wasteserv. Jekk tiġi aċċettata min-naħa tagħhom allura tiġi diskussa mal-kuntrattur.
- 10.3. Il-Kunsill approva l-mozzjoni unanimament.
- 10.4. Riżoluzzjoni annessa f'F.

#### **11. STRUTTURI KONTRA L-ĦMIEĠ TAL-GĦASAFAR FIL-BANDLI**

- 11.1. Is-Sindku infurmat li l-kwotazzjoni li ngħatat għal tined ikkuluriti kienet ta' madwar €24,000 li hija għalja wisq. Il-Kunsillier Brincat se jipprova jġib kwotazzjonijiet aħjar għal opzjonijiet differenti. Fost dawn semma' li jeżistu "scarecrows" li jistgħu jitwaħħlu mas-siġar biex igerrxu lill-għasafar u li tista' tkun ta' prezz ħafna inqas. Huwa se jipprova jikseb aktar dettalji.

#### **12. NUQQAS TA' ATTENDENZA GĦAL-LAQGĦAT MINN KUNSILLIER**

- 12.1. Is-SE ippreżenta lista ta' nuqqas ta' attendenza minn kunsillieri għall-aħħar sitt laqgħat fejn wera li l-Kunsillier Galea ma kienx attenda għal tlieta minnhom u b'hekk naqas li jattendi għal aktar għal terz tal-laqgħat.
- 12.2. Fuq proposta tas-Sindku il-Kunsill qabel li, meta s-SE jinforma b'dan lill-Ministru, jitolbu biex ma jiddikjarax il-post vakant peress li l-Kunsill jidhirlu li n-nuqqas kien ġustifikat.

12.3. Il-Kunsill qabel unanimament.

**13. TMIEM IL-LAQGHA U DATA TAS-SEDUTA LI JMISS**

13.1. Id-data għas-seduta li jmiss giet deċiża għal nhar it-Tlieta 23 ta'April 2019.

13.2. Saru is-7.15 u l-laqqgħa aġġornat.

**ANNE MARIE MUSCAT FENECH ADAMI**  
**SINDKU**

**PAUL GATT DIP.MGMT (HENLEY), MIM**  
**SEGRETARJU EŻEKUTTIV**